

गायूं गायूं वाधाई जनम श्री राम ।
 आयो राम नौमी दीहड़ो परम अभिराम ॥
 भागनि भरी श्री कौशल्या अज नंदन जी घरणी
 रिषी मुनी भी कनि वन्दन जंहिजे श्री चरणी
 जंहिजी गोद में आयो आ प्रभू साकेत विहारी
 जंहिजी चारई वेद गानु करिन महिमा प्यारी
 थी सफल सभु तपस्या थिया पूरण सभु काम ॥१॥
 नीले बादल जियां बालु सुन्दर मात निहारयो
 जंहिजी मधुर लाति अमड़ि जे मन प्राण खे ठारयो
 अखिल बृम्हण्ड ईश शिशू रूप आ धारयो
 अमां जे अनुराग ते साकेत विसारियो
 अमां दिसी राम ठरयो अमां दिसी राम ॥२॥
 जनमु बुधी बालक जो आयो बाबड़ो डुकंदो
 कोटवार गुरनि चरणनि छोन अजु झुकंदो
 गुरनि मधुर आशीश सां ठरियो बाबल प्यारो
 हथ जोड़े चयाऊं तवहां ई दिनों हीउ दुलारो

आहे सतिगुर आशीश ई सभिनी सुख धाम ॥३॥

अमड़ि सां गढु बियूं बि बई राणियूं वियायूं

घर घरनि में गूंजण लगियूं मधुर वाधायूं

महाराणियूं बनी पेयूं अजु बचनि जूं दायूं

खज़ाना खोले बाबिड़े अजु निधियूं लुटायूं

जै जै प्यारे राम सां अजु गूंजण लगो गाम ॥४॥

देव मण्डल भी खुशी मां गुलड़ा वसाया

अमृत जी वर्षा करे सभु जीव भिजाया

सरस्वती भी मोद सां मिठा गीत गाया

सनकादि ऐं शंकर भी अजु नचण लाइ आया

सारे भू मण्डल में भरी अजु खुशड़ी आ जाम ॥५॥

महिने जो दीहूं थियो महिने जी राति

प्रेम भगति प्यास जी साईं अमड़ि दिनी दाति

साईं अ जे आगमन ते थियो गद गद रघुनाथ

कृपा भरी नेणनि ऐं पुलकत भयो गात

दिनो अज नन्दन भी उमंग सो आनंद जो इनाम ॥६॥